

ബഹു. വിദ്യാഭ്യാസ വകുപ്പുമന്ത്രി പി. കെ. അബ്ദുറബ്ബിന്റെ സന്ദേശം

2014 ജൂൺ 2 തിങ്കളാഴ്ച പ്രവേശനോത്സവത്തിൽ അവതരിപ്പിക്കുന്നതിന്

‘ഏവർക്കും ഹൃദ്യമായ സ്വാഗതം’

വളരെയേറെ സന്തോഷത്തോടെയാണ് ഈ പ്രവേശനോത്സവത്തെ ഞാൻ സംബോധന ചെയ്യുന്നത്. പുതിയ അധ്യയന വർഷം ആരംഭിക്കുന്ന ഈ സുദിനത്തിൽ പ്രതീക്ഷയോടും ഉത്സാഹത്തോടും കടന്നുവന്ന നിങ്ങളെ ഓരോരുത്തരേയും ഹൃദ്യമായി സ്വാഗതം ചെയ്യുന്നു. സന്തോഷകരവും സമാധാനപരവുമായ ഒരു വിദ്യാലയ വർഷം ആശംസിക്കുന്നു.

ഈ ദിവസത്തെ ഉത്സവഭരിതമാക്കുന്നത് ഇവിടേക്ക് ആഹ്ലാദത്തോടെയും ആകാംക്ഷയോടും ആദ്യമായി എത്തിയിട്ടുള്ള കുരുന്നുകളുടെ ദിവ്യസാന്നിദ്ധ്യമാണ്. പിഞ്ചുമക്കൾക്ക് വീട്ടിലെ പോലെ തന്നെ കളിക്കാനും കഥപറയാനും അറിവുനേടാനും ഇവിടെ സൗകര്യമുണ്ട്. അറിവിന്റെ അക്ഷര വെളിച്ചത്തിനായി കടന്നു വന്നിട്ടുള്ള കുഞ്ഞുങ്ങൾക്ക് ഞാൻ പ്രത്യേകം സ്വാഗതം ആശംസിക്കുന്നു.

അറിവിന്റെ കരുത്താണ് ഏവരുടേയും മികച്ച ഭാവി ഉറപ്പുവരുത്തുന്നത്. അതിനാൽ കൂടുതൽ പഠിക്കുന്നതിന് ശ്രദ്ധ വയ്ക്കണം. മികച്ച പഠനം ഉറപ്പുവരുത്താൻ ആവശ്യമായതെല്ലാം സ്കൂളിൽ സജ്ജീകരിച്ചിട്ടുണ്ട്. അവ ഉപയോഗപ്പെടുത്തണം. മികച്ച വിദ്യാർത്ഥിയായി, നന്മയുടെ പ്രകാശമായി ഏവർക്കും മാതൃകയാകാൻ യത്നിക്കണം. സ്കൂളുകളിലെ പാഠ്യേതര പ്രവർത്തനങ്ങൾക്കും സമയം കണ്ടെത്തണം. അറിവ് നേടാനുള്ള ഏറ്റവും ഉചിതമായ മാർഗം വായനയാണ്. മികച്ച പുസ്തകങ്ങൾ തിരഞ്ഞെടുത്ത് വായിക്കണം. സ്കൂൾ ലൈബ്രറികളും ലബോറട്ടറികളും നന്നായി ഉപയോഗിക്കണം. കലാ-കായിക സിദ്ധികളെ വളർത്താനും ശ്രദ്ധിക്കണം. മൽസരങ്ങളിൽ പങ്കാളികളാകണം.

നല്ല പെരുമാറ്റം ശീലിക്കണം. മാതാപിതാക്കളേയും ഗുരുക്കൻമാരേയും ബഹുമാനിക്കണം. എല്ലാ ബന്ധങ്ങളിലും വിശുദ്ധി പുലർത്തണം. സൗഹൃദങ്ങൾ മാനുഷമായിരിക്കണം. വിനയം മുഖമുദ്രയാക്കണം. സ്വഭാവ ശുദ്ധിയാണ് ഏറ്റവും വലിയ ജീവിതമൂല്യം. അനുസരണവും അച്ചടക്കവും വിജയത്തിന്റെ താക്കോലുകളാണ്. സമയം വിലപ്പെട്ടതാണ് അത് സൂക്ഷിച്ച് ചെലവഴിക്കണം.

നിങ്ങളുടെ പള്ളിക്കൂടമാണ് ലോകത്തിലെ ഏറ്റവും മികച്ച പാഠ്യാലയം എന്ന ചിന്ത ഓരോരുത്തരും വെച്ചു പുലർത്തണം. അവിടം ശുചിയായി സൂക്ഷിക്കുകയും വേണം. പഠിക്കാനും മുന്നേറുവാനും ആവേശം കാണിക്കണം. നിങ്ങൾക്ക് എന്നും വഴി കാട്ടിയാവുന്ന അധ്യാപകരെയാണ് അറിവ് പകർന്ന് നൽകാൻ നിയോഗിച്ചിട്ടുള്ളത്. അവരുടെ അറിവിനെ നിങ്ങൾ പകർത്തി എടുക്കണം.

ഓരോ പരീക്ഷകളിലും മികവ് തെളിയിക്കണം. ചെറിയ ചെറിയ വിജയങ്ങളാണ് ജീവിതത്തിന്റെ ആകെ തുകയായ വലിയ വിജയമായി മാറുന്നത്. അതിന് നിരന്തരമായ ശ്രദ്ധയും കഠിനാധ്വാനവും ആവശ്യമാണെന്ന് ഓർമ്മിപ്പിക്കുന്നു. ഇന്നുള്ള ഈ ഉത്സാഹം എന്നും നിലനിർത്തണം. പ്രവേശനോത്സവം വിജയിപ്പിച്ച ഏവരോടും നന്ദിയും കടപ്പാടുംമുണ്ട്.

ഏവർക്കും ഭാസ്യമായ ഭാവി ആശംസിക്കുന്നു. മികച്ച വിദ്യാലയവർഷവും ഉന്നതവിജയവും പിന്തുണയും നേരുന്നു.

ഇവിടെ സന്നിഹിതരായിട്ടുള്ള ഏവർക്കും നന്ദി പറയുന്നു.

നിങ്ങളുടെ,

പി. കെ. അബ്ദുറബ്ബ്
(വിദ്യാഭ്യാസ വകുപ്പുമന്ത്രി)